



न्याय साक्षी

अधिकार से न्याय तक

बधाई एवं अवकाश सूचना
सभी पाठकों को रंगो का त्यौहार होली पर्व की हार्दिक बधाई एवं शुभकामनाएं... होली पर्व के अवसर पर न्याय साक्षी कार्यालय में 21 व 22 मार्च को अवकाश रहेगा। अगला अंक 24 मार्च को प्रकाशित होगा।

RNI NO :- CHHHIN/2018/76480 || Email :- nyaysakshi@gmail.com || रायगढ़, गुरुवार 21 मार्च 2019 || पृष्ठ-4, मूल्य 3 रूपए || वर्ष-01, अंक-171

महत्वपूर्ण एवं खास

मिस्र में मानव तस्करी के जुर्म में 40 लोगों को कैद

काहिरा (आरएनएस)। मिस्र की एक अदालत ने मानव तस्करी के जुर्म में 40 लोगों को तीन से 16 वर्ष की कैद की सजा सुनायी है। अदालत ने मंगलवार को आधिकारिक दस्तावेजों की जालसाजी, सरकारी एजेंसियों की नकली मोहर बनाने, रिश्त देने और वेश्यावृत्ति के जरिये मानव तस्करी करने के जुर्म में एक आपराधिक समूह के 40 लोगों को तीन से 16 वर्ष की कैद की सजा सुनायी। जांच में खुलासा हुआ कि समूह के कुछ सदस्यों ने एक बालिका की नकली दस्तावेजों की मदद से अरब देशों में तस्करी की थी। दस्तावेजों में उसे एक विदेशी व्यक्ति की पत्नी बताया गया था।

मिस्र में बंदूकधारी ने ली चार लोगों की जान

काहिरा (आरएनएस)। मिस्र में मंगलवार को एक अज्ञात बंदूकधारी ने राह चल रहे लोगों पर अंधाधुंध गोलीयां चलाई जिसमें चार लोगों की मौत हो गयी तथा पांच अन्य घायल हो गए। पुलिस ने हालांकि बाद में कार्रवाई करते हुए उसे मार गिराया। एमईएनए समाचार एजेंसी ने यह जानकारी दी।

मायावती के सचिव रहे नेतराम के ठिकानों पर छापे

0-250 करोड़ की संपत्ति बरामद लखनऊ (आरएनएस)। लोकसभा चुनावों को लेकर गहमागहमी के बीच आयकर विभाग ने उत्तर प्रदेश की पूर्व मुख्यमंत्री और बहुजन समाज पार्टी की प्रमुख मायावती के सचिव रहे रिटायर्ड आईएएस नेतराम के घर पर छापेमारी की है। पता चला है कि छापेमारी में करीब 250 करोड़ की संपत्ति के कागजात मिले हैं। इसके अलावा, 50 लाख की कीमत वाले मोटो ब्लांक के पेन भी मिले हैं।

नियंत्रण रेखा पर गोलीबारी में घायल नागरिक की मौत

श्रीनगर (आरएनएस)। जम्मू एवं कश्मीर के उरी सेक्टर में नियंत्रण रेखा पर हुई गोलीबारी में 10 मार्च को घायल एक नागरिक की बुधवार को मौत हो गई। अस्पताल के सूत्रों ने कहा कि रियाज अहमद (32) को सुपर स्पेशियलिटी शेर-ए-कश्मीर इंस्टीट्यूट ऑफ मेडिकल साइंसेज (एसकेआईएमएस) श्रीनगर में 10 मार्च को भर्ती कराया गया था। अहमद कमलकोटे का निवासी था।

सड़क हादसे में 6 लोगों की मौत, 12 घायल

रामगढ़ (आरएनएस)। झारखंड में रामगढ़ जिले के रामगढ़ थाना क्षेत्र के चुड़ू पालू घाटी में आज ट्रेलर ने चार वाहनों में टक्कर मार दी जिससे छह लोगों की मौत हो गयी तथा 12 अन्य घायल हो गये। पुलिस सूत्रों ने यहां बताया चुड़ू पालू घाटी में तेज रफ्तार अनियंत्रित ट्रेलर ने सवारी गाड़ी और तीन अन्य वाहनों में टक्कर मार दी। इस दुर्घटना में सवारी गाड़ी पर सवार छह लोगों की मौत पर ही मौत हो गयी जबकि अन्य वाहनों पर सवार 12 लोग घायल हो गये। सूत्रों ने बताया कि मृतकों की तत्काल पहचान नहीं की जा सकी है। घायलों को रामगढ़ सदर अस्पताल में भर्ती कराया गया है जहां पांच की स्थिति गंभीर बनी हुयी है। शवों को पोस्टमार्टम के लिये भेज दिया गया है।

बीजेपी प्रदेश अध्यक्ष की बहू कांग्रेस में हुई शामिल

लखनऊ (आरएनएस)। उत्तर प्रदेश भारतीय जनता पार्टी (भाजपा) के अध्यक्ष महेंद्रनाथ पाण्डे की बहू अमृता पाण्डे कांग्रेस में शामिल हो गई हैं। कांग्रेस पार्टी ने ट्वीट कर उनका स्वागत किया है। बता दें कि अमृता पाण्डे बीजेपी के प्रदेश अध्यक्ष महेंद्रनाथ पाण्डे की चचेरी बहू हैं। हालांकि, प्रदेश अध्यक्ष महेंद्रनाथ पाण्डे ने बहू के कांग्रेस का दामन थामने पर कहा कि उनकी कोई बहू नहीं है। अमृता पाण्डे के कांग्रेस में शामिल होने पर कांग्रेस पार्टी ने ट्वीट कर कहा कि पार्टी के विचारों से प्रभावित होकर कांग्रेस परिवार में शामिल होने पर आपका हार्दिक स्वागत है।

भारत सरकार की बड़ी कामयाबी, लन्दन में भगोड़ा नीरव मोदी गिरफ्तार, वेस्टमिंस्टर कोर्ट में किया जाएगा पेश

नई दिल्ली। लंदन में नीरव मोदी गिरफ्तार पंजाब नेशनल बैंक घोटाले के आरोपी हीरा कारोबारी नीरव मोदी को लंदन में गिरफ्तार कर लिया गया है, भारत के दबाव में ब्रिटेन ने ये कार्रवाई की है। भारतीय समय के मुताबिक दोपहर 3.30 बजे उसे कोर्ट में पेश किया जाएगा, सीबीआई नीरव मोदी के प्रत्यर्पण के लिए लगातार कोशिश में लगी हुई है।



अब प्रत्यर्पण का होगा प्रयास नीरव मोदी की गिरफ्तारी के बाद भारत सरकार ब्रिटेन से प्रत्यर्पण का प्रयास करेगी। सूत्रों के मुताबिक अब भारत से सीबीआई और प्रवर्तन निदेशालय की एक टीम लंदन के लिए रवाना होगी। इस बीच नीरव मोदी मामले को लेकर CBI और ED की टीम लगातार UK अर्थारिटी और लंदन में मौजूद भारतीय हाई कमीशन के संपर्क में है।

प्रत्यर्पण को लेकर बीते दिनों विदेश मंत्रालय के प्रवक्ता रवीश कुमार ने कहा था कि हम इस मामले में कार्यवाही कर रहे हैं। लंदन में वह दिख गया, इसका यह मतलब नहीं है कि हम उसको तुरंत भारत ले आएंगे। इसके लिए एक प्रक्रिया होती है, जो हम कर रहे हैं। विदेश मंत्रालय ने कहा था कि हमने पिछले साल अगस्त में नीरव मोदी के प्रत्यर्पण का अनुरोध किया था। हम अच्छी तरह से जानते हैं कि वह ब्रिटेन में है, अन्यथा हम यह अनुरोध नहीं करते। हमने ED और CBI से मिली

जानकारी के आधार पर प्रत्यर्पण के लिए अनुरोध किया है, अभी ब्रिटेन की ओर से जवाब आना बाकी है। नीरव मोदी को लेकर विपक्ष के निशाने पर है सरकार लोकसभा चुनाव प्रचार के दौरान नीरव मोदी को लेकर विपक्षी पार्टियां लगातार मोदी सरकार को घेर रही हैं। विपक्ष का आरोप है कि सरकार की नाकामी की वजह से नीरव मोदी लंदन भागने में सफल रहा। दूसरी ओर प्रधानमंत्री नरेंद्र मोदी कई बार कह चुके हैं जो भी लोग भारत के पैसे लेकर भाग गए हैं, उन्हें सरकार भारत लाएगी। इसके लिए लगातार प्रयास किए जा रहे हैं।

कांग्रेस की सरकार बनी तो अरुणाचल प्रदेश को मिलेगा स्पेशल स्टेटस: राहुल

ईटानगर (आरएनएस)। कांग्रेस अध्यक्ष राहुल गांधी ने मंगलवार को अरुणाचल में बोलते हुए पूर्वोत्तर के राज्य अरुणाचल के लिए सहित दूसरे पूर्वोत्तर राज्यों के लिए स्पेशल स्टेटस को जारी रखने की बात कही। राहुल गांधी ने कहा कि अगर वह सत्ता में आते हैं तो अरुणाचल प्रदेश सहित दूसरे पूर्वोत्तर राज्यों के स्पेशल स्टेटस को बना के रखा जाएगा। उन्होंने कहा कि



देश में कुछ ऐसे राज्य हैं जिन्हें स्पेशल स्टेटस की जरूरत है क्योंकि उनकी कनेक्टिविटी, इंफ्रास्ट्रक्चर जैसी समस्याएं हैं।

राहुल गांधी ईटानगर में चुनाव रैली को संबोधित कर रहे थे। उन्होंने कहा कि कांग्रेस के शासन काल में अरुणाचल प्रदेश सहित दूसरे पूर्वोत्तर राज्य को स्पेशल स्टेटस था। पीएम मोदी पर निशाना साधते हुए उन्होंने कहा कि पीएम मोदी चीन के राष्ट्रपति के साथ चाय पीते हैं उसी वक्त चीन की सेना देश में घुसती है और देश के प्रधानमंत्री एक शब्द तक नहीं बोलते हैं।

अदालत ने वाड़ा की अग्रिम जमानत अवधि 25 मार्च तक बढ़ाई

नई दिल्ली (आरएनएस)। दिल्ली की एक अदालत ने मंगलवार को धनशोधन के एक मामले में कांग्रेस अध्यक्ष राहुल गांधी के बहनोई रॉबर्ट वाड़ा को राहत देते हुए उनकी अग्रिम जमानत की अवधि 25 मार्च तक बढ़ा दी और उन्हें जांच में हिस्सा लेने का निर्देश दिया। विशेष न्यायाधीश अरविंद कुमार

की अदालत ने वाड़ा को यह निर्देश तब दिया जब प्रवर्तन निदेशालय (ईडी) ने कहा कि उन्हें हिरासत में लेकर पूछताछ करने की जरूरत है। वाड़ा ने लंदन के 12, ब्रायंस्टन स्क्वायर स्थित 19 लाख पाउंड की एक संपत्ति की खरीद में निर्देश दिया। विशेष न्यायाधीश अरविंद कुमार धनशोधन के आरोपों से जुड़े मामले में अग्रिम



जमानत अर्जी दाखिल की थी। यह संपत्ति कथित तौर पर वाड़ा की है। बीते 16 फरवरी को अदालत ने 19 मार्च तक के लिए वाड़ा को गिरफ्तारी से संरक्षण प्रदान किया था। निदेशालय ने कहा था कि उसे लंदन में कई अन्य नई संपत्तियों के बारे में सूचना मिली है, जो कथित तौर पर वाड़ा की है। इनमें 50 और 40 लाख पाउंड के दो मकान, छह फ्लैट और अन्य संपत्तियां शामिल हैं।

सुप्रीम कोर्ट के पूर्व जज सत्यव्रत सिन्हा का निधन

नई दिल्ली (आरएनएस)। उच्चतम न्यायालय के पूर्व न्यायाधीश सत्यव्रत सिन्हा का निधन मंगलवार को उम्र संबंधी बीमारियों की वजह से हो गया। पारिवारिक सूत्रों ने यह जानकारी दी। सिन्हा 75 वर्ष के थे।



उन्हें तीन अक्टूबर 2002 को उच्चतम न्यायालय का न्यायाधीश नियुक्त किया गया था। वह आठ अगस्त, 2009 को सेवानिवृत्त हो गए। इससे पहले वह पटना उच्च न्यायालय में वरिष्ठ वकील थे और नौ मार्च, 1987 को वहां न्यायाधीश बने। सिन्हा का तबादला 1994 में कलकत्ता उच्च न्यायालय में हो गया। वह 1999 में वहां कार्यकारी मुख्य न्यायाधीश नियुक्त हुए। आंध्र प्रदेश उच्च न्यायालय में वह 2000 में मुख्य न्यायाधीश बने और 2001 में उनका तबादला दिल्ली उच्च न्यायालय में कर दिया गया।

पीसी घोष बने देश के पहले लोकपाल राष्ट्रपति ने नाम को दी मंजूरी

नई दिल्ली (आरएनएस)। सुप्रीम कोर्ट के पूर्व न्यायाधीश पिनानी चंद्र घोष (पीसी घोष) भारत के पहले लोकपाल बना दिए गए हैं। राष्ट्रपति रामनाथ कोविंद ने मंगलवार शाम पीसी घोष के नाम को स्वीकृति प्रदान कर दी। पीसी घोष के नाम की सिफारिश चयन समिति की बैठक में की गई थी।



जितना होता है। लोकपाल में

समिति में प्रधानमंत्री नरेंद्र मोदी, लोकसभा अध्यक्ष सुमित्रा महाजन, भारत के मुख्य न्यायाधीश रंजन गोगोई और वरिष्ठ अधिवक्ता मुकुल रोहतगी शामिल थे। समिति में कांग्रेस के वरिष्ठ मल्लिकार्जुन खड्गे का नाम भी शामिल था लेकिन उन्होंने मीटिंग में हिस्सा नहीं लिया था। जस्टिस पीसी घोष ने ही शशिकला और अन्य को भ्रष्टाचार के मामले में दोषी ठहराया था। जस्टिस पीसी घोष का पूरा नाम पिनानी चंद्र घोष है। वह मई 2017 में सुप्रीम कोर्ट से रिटायर हुए थे। लोकपाल के वेतन-भत्ते देश के मुख्य न्यायाधीश के वेतन-भत्ते जितने होते हैं और सदस्यों का वेतन सुप्रीम के जज के वेतन

रक्षा बलों का इस्तेमाल न करें पार्टियां चुनाव आयोग के कड़े निर्देश

नई दिल्ली (आरएनएस)। निर्वाचन आयोग ने मंगलवार को सभी राजनीतिक दलों और उम्मीदवारों को निर्देश दिया कि वे किसी राजनीतिक प्रोपोगंडा में संलिप्त होने से बाज आएँ और प्रचार में रक्षा बलों की गतिविधियों का इस्तेमाल न करें। यह परामर्श सभी राजनीतिक दलों के अध्यक्षों को ऐसे समय में जारी किया गया है, जब निर्वाचन आयोग ने एक सप्ताह पहले यानी पिछले बुधवार को दिल्ली के भाजपा विधायक ओम प्रकाश शर्मा को कारण बताओ नोटिस जारी किया था। शर्मा ने भारतीय वायुसेना के विंग कमांडर

अभिनंदन वर्धमान के साथ अपना एक चित्र फेसबुक पर पोस्ट किया था। परामर्श में कहा गया है, राजनीति दलों/उम्मीदवारों को सलाह दी जाती है कि वे अपने चुनाव अभियान में इस तरह का कोई राजनीतिक प्रोपोगंडा शामिल करने से बाज आएँ, जिसमें रक्षा बलों की गतिविधियों का जिक्र हो। निर्वाचन आयोग ने इसके पहले नौ मार्च को एक अन्य परामर्श में राजनीतिक पार्टियों को निर्देश दिया था कि वे अपने उम्मीदवार को सलाह दें कि वे रक्षा बलों के छायाचित्र या रक्षा बलों के कार्यक्रमों के छायाचित्र का इस्तेमाल अपने चुनाव प्रचार के विज्ञापनों में न करें।



निर्वाचन आयोग के कड़े निर्देश

मुख्यमंत्री सावंत गोवा के विकास को बढ़ावा देंगे: मोदी

नई दिल्ली (आरएनएस)। प्रधानमंत्री नरेंद्र मोदी ने मंगलवार को गोवा के नवनि्युक्त मुख्यमंत्री प्रमोद सावंत को अपनी शुभकामनाएं दीं और विश्वास जताया कि वह राज्य के विकास को बढ़ावा देंगे। उन्होंने कहा, प्रमोद सावंत व उनकी टीम गोवा के लोगों के सपनों को पूरा करने की अपनी यात्रा की शुरुआत कर रही है, इसके लिए उन्हें शुभकामनाएं। मोदी ने ट्वीट किया, मुझे विश्वास है कि वे बीते कुछ सालों में किए गए कार्यों को आगे बढ़ाएंगे और गोवा के विकास को बढ़ावा देंगे। मनोहर पर्रिकर के रिवार को निधन के बाद गोवा विधानसभा के पूर्व अध्यक्ष भाजपा विधायक सावंत ने सोमवार देर रात राज्य के 11वें मुख्यमंत्री के रूप में शपथ ली।

पांच मंजिला इमारत के ढहने से दो की मौत मलबे के नीचे 80 दबे होने की आशंका

धारवाड़ (आरएनएस)। कर्नाटक स्थित कुमारेश्वर नगर में निर्माणाधीन इमारत गिर गई है। यहां धारवाड़ जिला स्थित कुमारेश्वर नगर की इस घटना कई लोगों के मलबे के नीचे 80 लोगों के दबे होने की आशंका है। राहत और



निर्माण की वजह से हुआ। इस घटना में

धारवाड़ (आरएनएस)। कर्नाटक स्थित कुमारेश्वर नगर में निर्माणाधीन इमारत गिर गई है। यहां धारवाड़ जिला स्थित कुमारेश्वर नगर की इस घटना कई लोगों के मलबे के नीचे 80 लोगों के दबे होने की आशंका है। राहत और

निर्माण की वजह से हुआ। इस घटना में अभी तक 2 की मौत हो गई है। स्थानीय अधिकारी ने घटना के जांच के आदेश दिए हैं। घटनास्थल पर करीब 10 एंबुलेंस और 6 से ज्यादा फायर इंजन मौजूद हैं। रिपोर्ट्स बचाव कार्य शुरू कर दिए गए हैं।

यह इमारत जिले का पांचवा बड़ा कॉम्प्लेक्स था। आशंका है कि इसके मलबे के नीचे 80 लोग दबे हो सकते हैं। पांच मंजिला इस इमारत पूरी तरह से जमींदोज हो गई है। माना जा रहा है कि ऐसा घटिया

के अनुसार इस इमारत का निर्माण बीते दो साल से हो रहा था और तीसरी मंजिल का काम हो रहा था। पहले दो मंजिलों पर 60 दुकानें थीं जो चल रही थीं। कुछ रिपोर्ट्स का दावा है कि जब इमारत ढही तो 150 लोग वहां मौजूद थे।

वकीलों के सामने पत्नी को घोंपता रहा चाकू कोर्ट में पति ने आपा खोया

चेन्नई (आरएनएस)। मद्रास उच्च न्यायालय के अंदर एक पारिवारिक अदालत में एक व्यक्ति ने अपनी पत्नी को मंगलवार को चाकू घोंप दिया।



पुलिस ने कहा कि सरवनन और वरालक्ष्मी पारिवारिक अदालत में लंबित एक वैवाहिक विवाद की सुनवाई में हिस्सा ले रहे थे।

इसी दौरान दंपति के बीच विवाद हुआ और सरवनन ने एक चाकू निकाला और अदालत के अंदर ही वरालक्ष्मी को कई बार घोंप दिया। हालांकि वकीलों ने उसे पकड़ लिया और उसकी पिटाई के बाद उसे पुलिस को सौंप दिया। वरालक्ष्मी को सरकारी अस्पताल ले जाया गया, जहां उसकी हालत स्थिर बनी हुई है। यह घटना एक सुरक्षा चूक का मामला है, क्योंकि अदालत परिसर में प्रवेश से पहले वादियों की तलाशी ली जाती है।

कांग्रेस ने आप के नए प्रस्ताव को भी ठुकराया तीन राज्यों में गठबंधन का मिला था ऑफर

नई दिल्ली (आरएनएस)। आम आदमी पार्टी के राष्ट्रीय संयोजक और दिल्ली के मुख्यमंत्री अरविंद केजरीवाल ने मंगलवार को कहा कि कांग्रेस ने आम आदमी पार्टी (आप) के साथ गठबंधन करने से इनकार कर दिया और दोनों पार्टियां एक दूसरे से बात नहीं कर रही हैं। आम आदमी पार्टी ने हाल ही में कांग्रेस को तीन राज्यों पंजाब, हरियाणा और दिल्ली में गठबंधन करने का नया प्रस्ताव दिया था। सूत्रों के मुताबिक आप ने दिल्ली की पांच सीटों पर चुनाव लड़ने की शर्त रखी थी। आप नेता संजय सिंह ने इस प्रस्ताव को लेकर शरद पवार से बातचीत की थी। पवार ने दोनों पार्टियों को साथ लाने के लिए मंगलवार को उनके बीच मध्यस्थता की थी। सूत्रों के मुताबिक आप पंजाब में तीन, हरियाणा में दो और दिल्ली में पांच सीटों पर चुनाव लड़ने की शर्त रखी थी। आप नेता संजय सिंह ने कहा कि अगर देश और संस्थाओं को बचाना है तो सभी पार्टियों को अपने मतभेद भुलाकर बीजेपी के खिलाफ एक होना होगा। हालांकि इसके कुछ ही देर बाद अरविंद केजरीवाल ने बताया कि कांग्रेस ने आम आदमी पार्टी के साथ गठबंधन से इनकार कर दिया है।